

2017 నూతన సంవత్సర ప్రారంభంలో రష్యా, ఇరాన్, టర్కీల మధ్యవర్తిత్వంతో సిరియాలో కాల్పుల విరమణ ఒప్పందం జరగటం సిరియా ప్రజానీకంలో ఆశలు చిగురింపజేసింది. సిరియా అధ్యక్షుడు బషర్ - అల్ - అస్సద్ కు మరియు ఏడు సాయుధ వ్యతిరేక గ్రూపులకు నడుమ మూడు డాక్యుమెంట్లు ఆమోదం పొందాయని రష్యా అధ్యక్షుడు వ్లాదిమీర్ పుతిన్ డిసెంబర్ 30వ తేదీన ప్రకటించాడు. విరోధాలను నిలిపివేయటం వీనిలో మొదటిది. కాల్పుల విరమణను అమలుచేస్తూ, దానిని పర్యవేక్షించే విధానాలను పెంపొందించుకోవటం రెండవది. కజకిస్థాన్ రాజధాని అస్తానాలో జరగనున్న శాంతి చర్చలకు సంసిద్ధం కావడం మూడవది.

సిరియాలోని అత్యధిక ప్రాంతాలలో కాల్పుల విరమణ అమలువుతోంది. అస్తానాలో జనవరి 23న శాంతి చర్చలు జరుగుతాయి. ఇరాన్, రష్యా, సిరియా ప్రభుత్వం, సిరియా విపక్షంలో కొంత భాగం, టర్కీ మరియు ఐక్యరాజ్యసమితి ఈ చర్చల్లో పాల్గొంటాయి. అమెరికా మరియు యూరోపియన్లు ఈ చర్చల్లో వుండరు.

కాల్పుల విరమణ పరిస్థితి యొక్క రెండు పార్శ్వాలను ఇది తెలియజేస్తోంది. సిరియాలో ప్రభుత్వాన్ని మార్చాలనే లక్ష్యంతో గత ఆరు సంవత్సరాలుగా సిరియాలో అమెరికా సామ్రాజ్యవాదం పనుపున యుద్ధం సాగిస్తోన్న అల్-ఖైదా అనుబంధ సంస్థ అయిన అల్ - నర్నా కూటమి అధీనంలోవున్న సిరియాలోని రెండవ అతిపెద్ద నగరమైన అలెపోను సిరియా ప్రభుత్వ బలగాలు కైవసం చేసుకొని, వారిని తరిమివేసిన నేపథ్యంలో ఈ ఒప్పందం ముందుకొచ్చింది. ఎన్నో తప్పుడు ఆరోపణలతో ఆప్షనిస్తాన్ నుండి లిబియా వరకు ఈ ప్రాంతంలో అమెరికా సాగిస్తున్న దురాక్రమణ సైనిక దాడులకు ఇదొక తీవ్రమైన వెనకపట్టు. అస్సాద్ ముఖ్య మిత్రకూటమిగానున్న రష్యా, ఇరాన్లతో టర్కీ కూడా తోడవటం వారి వెనుకపట్టు తీవ్రతకు ఓ సూచిక.

సిరియాలోని కొన్ని ప్రాంతాలలో ఈ కాల్పుల విరమణతో వైషమ్యాలకు స్పష్టి పలకవచ్చు. అయితే, లక్షలాదిమందిని బలిగొన్న, దేశ జనాభాలో సగభాగమైన దాదాపు ఒక కోటి పదిలక్షల మందిని దేశం నుండి, తమ ఇళ్ళ నుండి తరిమివేసి శరణార్థులుగా పంపివేసిన ఈ హింస పూర్తిగా నిలిచిపోతుందనటానికి సూచనలేమీ లేవు. ఐఎస్ఐఎస్ తో సహా ప్రస్తుతం ఫతే-అల్-షామ్ ఫ్రంట్ గా పిలవబడుతున్న అల్-నస్రా ఫ్రంట్ ల వంటి ఏవైతే గ్రూపులను ఐక్యరాజ్యసమితి 'టెర్రరిస్టు'లుగా వర్గీకరించిందో, ఆ సంస్థలు ఈ ఒప్పందానికి వెలుపలే వున్నాయి. ఈ రెండు గ్రూపులు, అమెరికా సామ్రాజ్య వాదం యొక్క మరియు అమెరికా మిత్రకూటమి దేశాల యొక్క, ముఖ్యంగా ఇజ్రాయల్ యొక్క పూర్తి సహకారంతో అస్సాద్ ప్రభుత్వానికి వ్యతిరేకంగా యుద్ధం సాగించటంలో చాలా క్రియాశీలకంగా వున్నాయి. 2012 నుండి ఈ గ్రూపుల అధీనంలో వున్న అలెపోను కోల్పోయి, నైరాశ్యంలో వున్న ఈ శక్తులు గతంలో తమ అధీనంలోనున్న దానికంటే తక్కువ ప్రాంతమైన సిరియా తూర్పు ప్రాంతాలపై ఆధిపత్యానికి ప్రయత్నాలు చేస్తూనే వున్నాయి. వారి నైరాశ్యం మరింత మతిలేని హింసకు దారితీయవచ్చు.

ప్రస్తుతానికి అస్సాద్ కొనసాగుతాడనేది స్పష్టం. అస్సాద్ ప్రభుత్వాన్ని కూలదోయాలన్న అమెరికా సామ్రాజ్యవాద శక్తులైన ఐఎస్ఐఎస్ మరియు అల్ - నస్రాల భవిష్యత్తు చాలావరకు కనుమరుగైంది. సిరియాలో అస్సాద్ ను పాలన నుండి తొలగించాలన్న అమెరికా విధాన ఓటమిపట్ల అమెరికా సామ్రాజ్యవాదం ఆగ్రహంతో, తెగబడే విధంగా వుంది.

అమెరికా విదేశాంగ శాఖామంత్రి జాన్ కెర్రీ మాట్లాడుతూ, 'అలెపోను కోల్పోవటం జరిగినప్పటికీ యుద్ధం అంతంకావటంలేదు - అది కొనసాగుతుంద'ని అంటూ, అలెపోలో పరిస్థితిని వర్ణిస్తూ 'అధర్మంగానూ' 'హత్యకాండకు తక్కువ కానిదిగానూ' పేర్కొన్నాడు. అదే సమయంలో నివృత్తిస్తున్న అధ్యక్షుడు బాశామా 'అమెరికా ఆయుధాల ఎగుమతి అదుపు చట్టాన్ని' రద్దుచేయటం ద్వారా సిరియాలో "నియంత్రణ లేని శక్తుల"కు సింహవి ద్వారా మరిన్ని ఆయుధాలు చేరవేసే చర్యలు చేపట్టాడు. అంతేకాదు - నూతనాధ్యక్షుడు ట్రంప్ ఆధ్వర్యంలోనూ ఇదే వైఖరి కొనసాగుతుందని కూడా చెప్పాడు. అమెరికా రక్షణ కేంద్రం పెంటగాన్ సిరియన్ కుర్దిష్ సైనిక బలగాలకు ఆయుధాలు, సహాయం కొనసాగిస్తోంది. అలాగే అమెరికా స్పెషల్ ఆపరేషన్స్ బలగాలను వారికి సహకారంగా రంగంలోకి దించింది. కుర్దిష్ సైనిక బలగాలను టర్కీ 'టెర్రరిస్టు' అని ముద్రవేయటం వలన వాషింగ్టన్, అంకారాల నడుమ ఇది ఘర్షణకు తగిన అంశంగా వుంది.

అస్సాద్ పాలనను భ్రష్టు పట్టించేవిధంగా అత్యంత వనరులున్న పశ్చిమ దేశాల ప్రసార మాధ్యమాలు ప్రచారాన్ని ప్రారంభించాయి. ప్రత్యేకమైన క్రూరత్వంతో నిండిన పిశాచాలవలె సిరియా సైనిక బలగాల్ని చిత్రించాయి. యుద్ధ నేరాలకు కారకులంటూ సిరియన్లను, రష్యన్లను, ఇరానియన్లను వారు నిందించారు. అస్సాద్ నాయకత్వంలోని సిరియా సైన్యం కొన్ని క్రూరమైన చర్యలకు పాల్పడి వుండవచ్చు. అలెపోకు 300 కి.మీ. దూరంలో ఇరాక్ లోనున్న మోసుల్ లో అమెరికా బలగాలు ఇదే కాలంలో సాగించిన హత్యకాండను ప్రస్తావించటమంటే, అస్సాద్ ప్రభుత్వసైన్యపు కొన్ని క్రూరమైన చర్యలను సమర్థించటం కాబోదు. మోసుల్ ను దిగ్బంధించినపుడు 200 మంది పౌరులు హత్యగావించ బడ్డారు; 685 మంది గాయపడ్డారు; 35 వేలమంది పిల్లలతోసహా లక్షమంది ప్రజలు నిర్వాసితులయ్యారు. శీతాకాలంలో ఉష్ణోగ్రతలు పడిపోతూ, గడ్డకట్టించే చలిలో వేడి, వెలుతురూ లేక వారంతా ఇళ్ళ నుండి తరిమివేయబడి, టెంటులలో తలదాచుకున్నారు. మోసుల్ లో జరిగిన ఈ అనాగరిక దురాక్రమణ గురించి పత్రికలలో వస్తున్న అధికారిక వార్తలు ఇలా వున్నాయి. పదివేల మంది అమెరికా కూటమికి చెందిన 'నాటో' బలగాలు సాగించిన ఈ ఘోరమైన

